



5013CH03


3

دو متغیر والی خطی مساواتوں کے جوڑے (PAIR OF LINEAR EQUATIONS IN TWO VARIABLES)

3.1 تعارف

آپ کا سابقہ ذیل میں دی گئی صورت حال سے ضرور ہوا ہوگا:

عقلیہ اپنے گاؤں میں ایک میلے میں گئی۔ وہ جھولے (Giant Wheel) پر جھولنا چاہتی تھی اور ہوپلا (Hoopla) کھینا چاہتی تھی۔ ہوپلا (ایک ایسا کھیل ہے جس میں آپ ایک اسٹال میں رکھی ہوئی چیزوں پر ایک رینگ (Ring) پھینکتے ہیں۔ اگر آپ کارینگ کسی بھی چیز کو پوری طرح گھیر لیتا ہے، وہ چیز آپ کی ہو جاتی ہے۔ جتنی مرتبہ اس نے ہو پلا کھیلا اس کے آڈھی مرتبہ جھولے میں سواری کی۔ اگر جھولہ کا ہر ایک چکر اس کو 3 روپے میں پڑا اور ہوپلا کا ہر ایک کھیل 4 روپے میں تو آپ کیسے معلوم کریں گے کہ اس نے جھولے کے کتنے چکر لگائے اور کتنی مرتبہ ہوپلا کھیلا۔ اگر اس نے کل 20 روپے خرچ کیے تو آپ بہت سی حالتوں پر غور



کر سکتے ہیں۔ جب کہ اس نے ایک چکر جھوٹا جھوٹا ہو، کیا یہ ممکن ہے؟ کیا یہ ممکن ہے کہ اس نے دو چکر جھوٹا جھوٹا ہو؟ اور اسی طرح آگے بھی۔ یا آپ اپنی کلاس کی قابلیت سے اس صورت حال کو دو متغیر والی خطی مساواتوں میں ظاہر کر سکتے ہیں۔
آئیے اس طریقے پر غور کرتے ہیں

عقلیہ کے ذریعے لگائے گئے جھوٹے کے چکروں کی تعداد کو x سے ظاہر کرتے ہیں اور جتنی مرتبہ اس نے ہو پلاکھیا اسے y سے ظاہر کرتے ہیں، اب مذکورہ بالا صورت حال کو دو مساواتوں سے ظاہر کر سکتے ہیں۔

$$y = \frac{1}{2}x \quad (1)$$

$$3x + 4y = 20 \quad (2)$$

کیا ہم مساواتوں کے اس جوڑے کا حل معلوم کر سکتے ہیں؟ اس کو معلوم کرنے کے بہت سے طریقے ہیں جو ہم اس باب میں پڑھیں گے۔

3.2 دو متغیر والی خطی مساواتوں کے جوڑے

نویں کلاس میں کی گئیں مندرجہ ذیل دو متغیر والی خطی مساواتوں کی مثالوں پر غور کیجئے۔

$$2x + 3y = 5$$

$$x - 2y - 3 = 0$$

$$x - 2y = 3 \text{ اور } y = \frac{1}{2}x - \frac{3}{2}$$

آپ یہ بھی جانتے ہیں کہ ایک مساوات جس کو $ax + by + c = 0$ کی شکل میں لکھا جاسکے جہاں a, b, c اور c حقیقی اعداد ہیں اور a, b, c دونوں صفر نہیں ہیں، دو متغیر x اور y کی خطی مساوات کہلاتی ہے۔ (ہم اکثر شرط $a \neq 0$ اور $b \neq 0$ دونوں صفر نہ ہو کر $a^2 + b^2 \neq 0$ سے ظاہر کرتے ہیں)۔ آپ یہ بھی پڑھ پچے ہیں کہ ایسی مساوات کا حل قدر و کیا جوڑا ہوتا ہے ایک x کے لئے اور دوسرا y کے لئے جو مساوات کی دونوں جانب کو برابر بنادیتا ہے۔

مثال کے طور پر، آئیے مساوات $5 = 2x + 3y$ کی $LHS = 2x + 3y = 5$ میں $x = 1$ اور $y = 1$ رکھیے۔ تب

$$LHS = 2(1) = 2 + 3(1) = 2 + 3 = 5$$

جو RHS کے برابر ہے۔ اس لئے $x = 1$ اور $y = 1$ مساوات $5 = 2x + 3y$ کا حل ہے

آئیے اب مساوات $5 = 2x + 3y$ میں $x = 1$ اور $y = 7$ رکھیے

$$\text{LHS} = 2(1) + 3(7) = 2 + 21 = 23$$

جو RHS کے برابر نہیں ہے۔

اس لئے $x=7$ اور $y=1$ مساوات کا حل نہیں ہے۔

جیو میٹریائی طور پر اس کا مطلب ہے؟ اس کا مطلب ہے کہ فقط (1,1) مساوات $2x + 3y = 5$ پر ظاہر کرنے والے خط پر واقع ہے اور نقطہ (1,7) اس پر واقع نہیں ہے۔ اس لئے مساوات کا ہر ایک حل اس کو ظاہر کرنے والے خط پر واقع ایک نقطہ ہے۔

درحقیقت یہ کسی بھی خطی مساوات کے لئے درست ہے۔ یعنی دو متغیر والی خطی مساوات $ax + by + c = 0$ کا ہر ایک حل (x, y) اس مساوات کو ظاہر کرنے والے خط کا ایک نقطہ ہے اور یونہی اس کے بر عکس بھی اب اور پر دی گئی (1) اور (2) مساوات توں پر غور کیجئے۔ یہ مساوات میں ایک ساتھ لینے پر میلے میں عقلیلے نے جو کیا اس کو ظاہر کرتی ہیں۔ یہ دو خطی مساوات میں متغیر اور زمین میں ہیں۔ ایسی مساوات میں دو متغیر والی خطی مساوات توں کا جوڑ اکھلاتی ہیں۔

آئیے دیکھتے ہیں کہ ایسے جوڑے الجبری طور پر کیسے نظر آتے ہیں۔

دو متغیر والی خطی مساوات توں کے جوڑوں کی عمومی شکل ہے۔

$$a_1x + b_1y + c_1 = 0$$

$$a_2x + b_2y + c_2 = 0$$

اور

جہاں $a_1, b_1, c_1, a_2, b_2, c_2$ تمام حقیقی اعداد ہیں اور $a_1^2 + b_1^2 \neq 0, a_2^2 + b_2^2 \neq 0$

دو متغیر والی خطی مساوات توں کے جوڑوں کی کچھ مثالیں ہیں۔

$$2x + 3y - 7 = 0 \quad \text{اور} \quad x - 2y + 8 = 0$$

$$5x - 7y = 2 \quad \text{اور} \quad y + 3 = 0$$

$$x + y = 7 \quad \text{اور} \quad 17 = y$$

کیا آپ جانتے ہیں کہ یہ جیو میٹری کے طور پر کیسی نظر آتی ہے؟

یاد کیجئے کہ آپ نے نویں کلاس میں پڑھا تھا کہ دو متغیر والی خطی مساوات توں کا جیو میٹریائی (یعنی گراف) اظہار ایک خط مستقیم ہے۔ کیا آپ بتاسکتے ہیں کہ دو متغیر والی خطی مساوات توں کے جوڑے جیو میٹریائی طور پر کیسے نظر آئیں گے؟ یہ دو خط مستقیم ہوں گے ان پر ایک ساتھ غور کیا جائے گا۔

نویں کلاس میں آپ پڑھ پکے ہیں کہ مستوی میں دیے ہوئے دو خطوط کے ساتھ مندرجہ ذیل تین باتوں میں سے صرف

ایک بات صحیح ہوگی۔

(i) دونوں خطوط ایک ہی نقطہ پر قطع نہیں کریں گے۔

(ii) دونوں خطوط قطع نہیں کریں گے لیکن متوالی ہوں گے۔


(iii) دونوں خطوط منطبق ہوں گے۔

یہ تمام ممکنہ باتیں ہم شکل 3.1 میں دکھاتے ہیں۔

شکل (a) میں یہ قطع کرتے ہیں

شکل (b) میں یہ متوالی ہیں اور

شکل (c) میں یہ منطبق ہیں



شکل 3.1

ہم خطی مساواتوں کے جوڑوں کو ظاہر کرنے کے دونوں طریقوں جیو میٹریائی اور الجبری کو ایک ساتھ لیتے ہیں۔ آئیے کچھ مثالوں پر غور کرتے ہیں۔

مثال 1: آئیے سیشن 3.1 میں دی گئی عقلیہ کی مثال لیتے ہیں۔ جس میں عقلیہ ایک میلے میں جاتی ہے اور 20 روپے خرچ کرتی ہے جبکہ جھولہ جھولنے اور ہوپلا کا کھیل کھیلنے میں، اس صورت حال کو الجبری اور جیو میٹریائی طور پر ظاہر کیجئے۔

حل: مساواتوں کا جوڑا بننے گا وہ ہے:

$$y = \frac{1}{2}x$$

(1)

$$x - 2y = 0$$

یعنی

(2)

$$3x + 4y = 20$$


جدول 3.1

| | | |
|-------------------|---|---|
| x | 0 | 2 |
| $y = \frac{x}{2}$ | 0 | 1 |

| | | | |
|-------------------------|---|----------------|---|
| x | 0 | $\frac{20}{3}$ | 4 |
| $y = \frac{20 - 3x}{4}$ | 5 | 0 | 2 |

آئیے ان مساواتوں کو گراف سے ظاہر کرتے ہیں۔ اس کے لئے ہمیں مساوات کے کم سے کم دو حل درکار ہیں۔ ہم یہ حل جدول 3.1 میں دکھاتے ہیں۔

یاد کریں نویں کلاس میں آپ نے سیکھا ہے کہ ہر خطی مساوات کے لامحدود حل ہوتے ہیں تو ہر ایک مساوات کے لئے آپ مختلف دو قدریں چننے کیا آپ اندازہ کر سکتے ہیں کہ آپ نے $x = 0$ ، پہلی اور دوسری مساوات کے لئے کیوں چنا؟ جب متغیروں میں سے ایک صفر ہو جاتا ہے تو خطی مساوات، ایک متغیر والی مساوات بن جاتی ہے۔ جس کو ہم آسانی سے حل کر سکتے ہیں مثال کے طور پر (2) مساوات میں $x = 0$ کے لئے یہ ہمیں ملتا ہے $y = 5$ یعنی $y = 5$ اسی طریقہ سے مساوات (2) میں $y = 0$ کے لئے یہ ہمیں ملتا ہے $x = \frac{20}{3}$ یعنی $x = \frac{20}{3}$ کیونکہ $3x = 20$ صحیح عدد نہیں ہے اس لئے اس کو صحیح طریقہ سے گراف پر پلاٹ نہیں کیا جاسکتا اس لئے ہم $y = 2$ کے لئے یہیں جس سے $x = 4$ ملتا ہے جو ایک صحیح عدد ہے



شکل 3.2

نقاط A(0, 0), B(2, 1), P(0, 5) اور Q(4, 2) جو جدول 3.1 میں مساواتوں کے نظری حل ہیں، کو پلاٹ کیجئے اب مساواتوں کو ظاہر کرنے والے خطوط AB اور PQ کیچنے۔ جیسا کہ شکل 3.2 میں دکھایا گیا ہے۔

شکل 3.2 میں مشاہدہ کیجئے کہ دو مساواتوں کو ظاہر کرنے والے خطوط نقطہ (4, 2) پر ایک دوسرے کو قطع کر رہے ہیں۔ اس کا مطلب کیا ہے اس کا مطالعہ ہم اگلے سیشن میں کریں گے۔

مثال 2: رومیا ایک اسٹیشنری کی دکان پر گئی اور اس نے 9 روپیہ میں 2 پنسل اور 3 بڑھریدیں اس کی دوست سونالی نے جب

رومیلا کے پاس بچے قسم کی پنسل اور رہبر دیکھی تو اس نے بھی اسی قسم کی 4 پنسل اور 6 رہبر 18 روپے میں خریدیں۔ اس صورت حال کو الجبرا اور جیومیٹری (گراف کے) طور پر ظاہر کیجئے۔

حل: ماں لیجئے ایک پنسل کی قیمت x روپے اور ایک رہبر کی قیمت y روپے ہے تب اس سوال کو الجبرا اظہار مندرجہ ذیل مساواتوں سے ہوگا۔

$$2x + 3y = 9 \quad (1)$$

$$4x + 6y = 18 \quad (2)$$


جدول 3.2

| x | 0 | 4.5 |
|------------------------|---|-----|
| $y = \frac{9 - 2x}{3}$ | 3 | 0 |

(i)

| x | 0 | 3 |
|-------------------------|---|---|
| $y = \frac{18 - 4x}{6}$ | 3 | 1 |

(ii)



شکل 3.3

اس کے معادل جیومیٹری اظہار حاصل کرنے کے لئے ہر ایک مساوات کو ظاہر کرنے والے خط پر ہم دونوں معلوم کرتے ہیں۔ یعنی ہم ہر مساوات کے دونوں معلوم کرتے ہیں۔

یہل مندرجہ ذیل جدول 3.2 میں دیے گئے ہیں۔ ہم ان نقطوں کو گراف پیپر پر پلات کرتے ہیں اور خطوط کھینچتے ہیں۔ ہم پاتے ہیں کہ دونوں خطوط منطبق ہیں (شکل 3.3 دیکھئے) یہ اس لئے ہے کہ دونوں مساوات میں معادل ہیں یعنی ایک کو دوسرا سے اخذ کیا جا سکتا ہے۔

مثال 3: دور میں کی پڑیاں مساواتوں $2x + 4y - 12 = 0$ اور $x + 2y - 4 = 0$ کو ظاہر کرتی ہیں اس صورت حال کو

جیو میٹر یا ای طور پر ظاہر کیجیے۔

حل: ہر مساوات

$$x + 2y - 4 = 0 \quad (1)$$

$$2x + 4y - 12 = 0 \quad (2)$$

کے دو حل مندرجہ ذیل جدول 3.3 میں دیے گئے ہیں۔


جدول 3.3

| | | |
|---------------------|---|---|
| x | 0 | 4 |
| $y = \frac{4-x}{2}$ | 2 | 0 |

(i)

| | | |
|-----------------------|---|---|
| x | 0 | 6 |
| $y = \frac{12-2x}{4}$ | 3 | 0 |

(ii)



شکل 3.4

ہم نے ان کے الجبری اور جیومتری اظہار بھی دیکھے۔ اگلے کچھ سیکشنوں میں ہم دیکھیں گے کہ کس طرح سے خطی مساواتوں کے جوڑوں کو حل کرنے میں ان اظہار کا استعمال ہوتا ہے۔

مشق 3.1

- آفتاب نے اپنی بیٹی کو بتایا کہ سات سال پہلے میں تمہاری عمر کا سات گناہ تھا اور اب سے 3 سال بعد میں تمہاری عمر کا 3 گناہ جائے گا (کیا یہ دلچسپ نہیں ہے؟) اس صورت حال کو الجبری اور جیومتری ای طور پر ظاہر کیجیے۔
- کرکٹ ٹیم کے ایک کوچ نے 3 بیٹ اور 6 گیندیں 3900 روپے میں خریدیں، بعد میں اس نے اسی قسم کا ایک اور بیٹ

ان مساواتوں کو گراف پر ظاہر کرنے کے لئے ہم نقاط $R(0, 2)$ اور $S(4, 0)$ کو خط RS حاصل کرنے لیے لے پلاٹ کرتے ہیں اور نقاط $P(0, 3)$ اور $Q(6, 0)$ کو خط PQ حاصل کرنے کے لیے شکل 3.4 میں ہم مشاہدہ کرتے ہیں کہ خطوط ایک دوسرے کو قطع نہیں کرتے یعنی یہ متوازی ہیں۔

اس طرح سے ہم نے بہت سی ایسی صورت حال دیکھ لیں جن کو خطی مساوات سے ظاہر کیا گیا

- اور 2 گیندیں 1300 روپے میں خریدیں۔ اس صورت حال کو الجبری اور جیو میٹریائی طور پر ظاہر کیجئے۔
- 3۔ ایک دن 2 کلوگرام انگوروں کی کل قیمت 160 روپے تھی۔ ایک مہینہ بعد 4 کلوگرام سیبیوں اور 2 کلوگرام انگوروں کی قیمت 300 روپے ہوئی۔ اس صورت حال کو جیو میٹریائی اور الجبری طور پر ظاہر کیجئے۔

3.3 خطی مساواتوں کے جوڑوں کا گرافی حل

بچھلے سیکشن میں آپ دیکھ چکے ہیں کہ ہم خطی مساواتوں کے جوڑوں کو گراف پر کس طرح دو خطوط کے طور پر ظاہر کرتے ہیں۔ آپ یہ بھی دیکھ چکے ہیں کہ یہ خطوط یا تو قطع کرتے ہیں یا متوازی ہوتے ہیں یا منطبق۔ کیا ہر ایک حالت میں ہم ان کو حل کر سکتے ہیں؟ اگر ایسا ہے تو کیسے؟ اس سیکشن میں ہم جیو میٹری کے طریقے سے ان سوالوں کا جواب دینے کی کوشش کریں گے۔

آئیے اوپر دی گئی مثالوں پر ایک ایک کر کے غور کرتے ہیں۔

- مثال 1 کی صورت حال میں معلوم کیجیے کہ اکھیلانے (Giant Wheel) میں کتنی چکر لگائے اور کتنی مرتبہ اس نے ہو پلا کا کھیل کھیلا۔

شکل 3.2 میں آپ نے نوٹ کیا تھا۔ اس صورت حال کو ظاہر کرنے والی مساواتوں کو جیو میٹریائی طور پر دو قطع خطوط کے طور پر دکھایا گیا تھا جو نقطے (4,2) پر قطع کرتے ہیں اس لیے نقطے (4,2) ان دونوں خطوط پر واقع ہے جو مساواتوں $x - 2y = 0$ اور $3x + 4y = 20$ کو ظاہر کرتے ہیں۔

آئیے الجبری طور پر اس بات کی تصدیق کرتے ہیں کہ $x = 4$ اور $y = 2$ یعنی مساواتوں کے جوڑوں کے حل ہیں یا نہیں۔ مساواتوں میں x اور y کی قدر رکھنے پر ہمیں ملتا ہے $0 = 2 \times 4 - 4 - 2y$ اور $20 = (2)(4) + 4y$ اس لیے ہم نے تصدیق کر لی کہ $x = 4$, $y = 2$ دونوں مساواتوں کا حل ہے۔ کیونکہ (4,2) دونوں خطوط کا واحد مشترک نقطہ ہے اس لیے اس دو تغیر والی خطی مساواتوں کے جوڑے کا ایک اور صرف ایک حل ہے

اس طرح سے اکھیلانے جھولے میں 4 چکر لگائے اور ہو پلا کا کھیل 2 مرتبہ کھیلا۔

- مثال 2 کی صورت حال میں کیا آپ ہر ایک پنسل اور ہر ایک ربر کی قیمت معلوم کر سکتے ہیں؟
- شکل 3.3 میں اس صورت حال کو جیو میٹریائی طور پر منطبق خطوط جوڑوں کے طور پر دکھایا گیا ہے۔ مساواتوں کا حل ان خطوط کے مشترک نقطے ہیں۔

کیا ان خطوط پر کوئی مشترک نقطہ ہے؟ گراف سے ہم مشاہدہ کرتے ہیں کہ ان منطبق خطوط پر ہر ایک نقطہ دونوں مساواتوں کا مشترک نقطہ ہے۔ اس لیے ان مساواتوں $9 = 2x + 3y$ اور $18 = 4x + 6y$ کے لامحدود حل ہیں، اس پر ہمیں حریت نہیں ہونی چاہیے کیونکہ اگر ہم مساوات $18 = 4x + 6y$ کو 2 سے تقسیم کریں تو ہمیں مساوات $9 = 2x + 3y$ حاصل ہوتی ہے جو مساوات (1) ہی ہے یعنی دونوں مساوات میں معادل ہیں۔ گراف سے ہم دیکھتے ہیں خط پر موجود کوئی بھی نقطہ ہمیں ایک پنسل اور ایک ربوڑ کی ممکنہ قیمت دیتا ہے۔ مثال کے طور پر ہر پنسل اور ربوڑ کی قیمت بالترتیب 3 روپے اور 1 روپے ہو سکتی ہے۔ یا ہر ایک پنسل کی قیمت 3.75 روپے اور ہر ایک ربوڑ کی قیمت 0.50 روپے ہو سکتی ہے اور ایسے ہی بہت سی قیمتیں ہو سکتی ہیں۔

• مثال 3 کی صورت حال میں کیا دونوں ریل کی پڑیاں ایک دوسرے کو کراس کریں گی؟

شکل 3.4 میں اس صورت حال کو جیو میٹریائی طور پر دو متوازی خطوط کے ذریعے ظاہر کیا گیا ہے۔ کیونکہ خطوط ایک دوسرے کو بالکل قطع نہیں کرتے اس لیے ایک دوسرے کو کراس نہیں کریں گی۔ اس کا مطلب ہوگا کہ مساواتوں کا مشترک حل نہیں ہے۔ خطی مساواتوں کا ایسا جوڑا جس کا کوئی حل نہیں ہوتا، غیرہم آہنگ خطی مساواتوں کا جوڑا کہلاتا ہے۔ دو متغیر والی خطی مساواتوں کا ایسا جوڑا جس کا حل ہوتا ہے ہم آہنگ خطی مساواتوں کا جوڑا کہلاتا ہے۔ خطی مساواتوں کا وہ جوڑا جو معادل ہوتی ہیں اور جن کے لامحدود کئی مختلف مشترک حل ہوتے ہیں ایسے جوڑے دو متغیر والی خطی مساواتوں کے تابع (dependent) جوڑے کہلاتے ہیں۔ یہ بات نوٹ سیجھے کہ خطی مساواتوں کے تابع جوڑے ہمیشہ ہم آہنگ ہوتے ہیں ہم ذیل میں دو متغیر والی خطی مساواتوں کے جوڑوں کو ظاہر کرنے والے خطوط کے روایہ (behaviour) کا خلاصہ کرتے ہیں:

- (i) خطوط ایک نقطہ پر قطع کر سکتے ہیں۔ اس حالت میں مساواتوں کے جوڑوں کا یکتا حل ہوگا۔ (ہم آہنگ مساواتوں کا جوڑا)
- (ii) خطوط متوازی ہو سکتے ہیں۔ اس حالت میں مساواتوں کا کوئی حل نہیں ہوگا (غیرہم آہنگ مساواتوں کا جوڑا)
- (iii) خطوط منطبق ہو سکتے ہیں۔ اس حالت میں مساواتوں کے لامحدود حل ہوں گے (تابع (ہم آہنگ مساواتوں کا جوڑا])

آئیے پھر مثال 1, 2 اور 3 میں بنے خطی مساواتوں کے جوڑوں پر دوبارہ خور کیجیے اور بتائیے کہ جیو میٹریائی طور پر یہ کس قسم کے جوڑے ہیں۔

(خطوط قطع کرتے ہیں) $3x + 4y - 20 = 0$ اور $x - 2y = 0$ (i)

(خطوط منطبق ہیں)

$$4x + 6y - 12 = 0 \text{ اور } 2x + 3y - 9 = 0 \quad (\text{ii})$$

(خطوط متوازی ہیں)

$$2x + 4y - 12 = 0 \text{ اور } x + 2y - 4 = 0 \quad (\text{iii})$$

آئیے اب ہم تینوں مثالوں میں $\frac{c_1}{c_2}$ کی قدروں کو لکھتے ہیں اور ان کا موازنہ کرتے ہیں۔

یہاں $a_1, a_2, a_3, b_1, b_2, b_3$ اور c_1, c_2, c_3 معیاری شکل دی گئی خطی مساواتوں کے ضریب میں جو سیکشن 3.2 میں دی گئی ہیں۔

جدول 3.4

| نمبر شمار | خطوط کا جوڑا | $\frac{a_1}{a_2}$ | $\frac{b_1}{b_2}$ | $\frac{c_1}{c_2}$ | نسبتوں کا موازنہ | گرافی اظہار | الجبری ترجیحی |
|--------------|---|-------------------|-------------------|-------------------|--|-------------|-----------------------|
| 1 | $x - 2y = 0$ $3x + 4y - 20 = 0$ | $\frac{0}{-20}$ | $\frac{-2}{4}$ | $\frac{1}{3}$ | $\frac{a_1}{a_2} \neq \frac{b_1}{b_2}$ | قطع خطوط | کیتھل (صرف ایک حل) |
| 2 | $2x + 3y - 9 = 0$ $4x + 6y - 18 = 0$ | $\frac{-9}{-18}$ | $\frac{3}{6}$ | $\frac{2}{4}$ | $\frac{a_1}{a_2} = \frac{b_1}{b_2} = \frac{c_1}{c_2}$ | منطبق خطوط | لامحمد و حل |
| 3 | $x + 2y - 4 = 0$ $2x + 4y - 12 = 0$ | $\frac{-4}{-12}$ | $\frac{2}{4}$ | $\frac{1}{2}$ | $\frac{a_1}{a_2} = \frac{b_1}{b_2} \neq \frac{c_1}{c_2}$ | متوازی خطوط | کوئی حل نہیں |

ذکورہ بالا جدول سے آپ مشاہدہ کر سکتے ہیں کہ اگر خطوط کو مساواتوں

$$a_1x + b_1y + c_1 = 0$$

$$a_2x + b_2y + c_2 = 0$$

اور

سے ظاہر کیا جائے تو خطوط

$$\frac{a_1}{a_2} \neq \frac{b_1}{b_2}. \quad (\text{i}) \text{ قاطع ہوں تو}$$

$$\frac{a_1}{a_2} = \frac{b_1}{b_2} = \frac{c_1}{c_2}. \quad (\text{ii}) \text{ منطبق ہوں تو}$$

$$\frac{a_1}{a_2} = \frac{b_1}{b_2} \neq \frac{c_1}{c_2}. \quad (\text{iii}) \text{ متوازی ہوں تو}$$

درحقیقت کسی بھی خطوط کے جوڑے کے لئے اس کا معکوس بھی درست ہے۔ اس کی تصدیق آپ کچھ اور مثالیں لے کر کر سکتے ہیں۔

آئیے اس کی مزید وضاحت کے لئے کچھ اور مثالیں لیتے ہیں۔

مثال 4: جانچ کیجئے کہ آیا مساواتوں کا جوڑا

$$x + 3y = 6 \quad (1)$$

$$2x - 3y = 12 \quad (2)$$

اور


ہم آہنگ ہے یا نہیں، اگر ہے تو گراف کی مدد سے حل کیجئے۔

حل: مساواتوں (1) اور (2) کا گراف بنائیے۔ اسکے لئے ہم ہر ایک مساوات کے کم سے کم دو حل لیں گے۔ جو جدول 3.5 میں دکھائے گئے ہیں۔

جدول 3.5

| x | 0 | 6 |
|---------------------|---|---|
| $y = \frac{6-x}{3}$ | 2 | 0 |

| x | 0 | 3 |
|-----------------------|----|----|
| $y = \frac{2x-12}{3}$ | -4 | -2 |



شکل 3.5

نقاط $Q(3, -2)$ اور $P(0, -4)$, $B(6, 0)$, $A(0, 2)$ کو گراف پر پلاٹ کیجئے۔ اور ان نقاط کو مارکر خطوط PQ اور AB کھینچ جیسا کہ شکل 3.5 میں دکھایا گیا ہے۔ ہم مشاہدہ کرتے ہیں کہ گراف میں ایک نقطہ $B(6, 0)$ ہے جو دونوں خطوط PQ اور AB میں مشترک ہے اس لئے مساواتوں کے جوڑے کا حل $x = 6$ اور $y = 0$ ہے یعنی دی ہوئی مساوات میں ہم آہنگ ہیں۔

مثال 5: گراف کی مدد سے معلوم کیجئے کہ آیا مندرجہ ذیل مساواتوں کے جوڑوں کے کیتھا حل ہیں لا محدود حل ہیں یا کوئی حل نہیں ہے۔

$$5x - 8y + 1 = 0 \quad (1)$$

$$3x - \frac{24}{5}y + \frac{3}{5} = 0 \quad (2)$$

حل: مساوات (2) کو $\frac{5}{3}$ سے ضرب کرنے پر ہمیں حاصل ہوتا ہے۔

$$5x - 8y + 1 = 0$$

لیکن یہ مساوات ایسی ہی ہے جیسی مساوات (1) اس لئے مساوات (1) اور (2) سے ظاہر ہونے والے خطوط منطبق ہیں۔ اس لئے مساوات (1) اور (2) کے لامدد حل ہیں۔

گراف پر کچھ نقطے پلاٹ کر کے آپ خود اس کی تصدیق کریں۔

مثال 6: چمپا کچھ پینٹ اور اسکرٹ خریدنے ایک "Sale" میں گئی۔ جب اس کی دوست نے پوچھا کہ اس نے دونوں چیزیں کتنی کتنی خریدیں۔ اس نے جواب دیا کہ خریدی گئیں اسکرٹ کی تعداد خریدی گئیں پینٹ کی تعداد کے دگنے سے دو کم ہیں۔ مزید اسکرٹ کی تعداد پینٹ کی تعداد کے چار گنے سے 4 کم ہے۔ یہ معلوم کرنے میں اس کی دوست کی مد کیجئے کہ چمپا نے کتنی پینٹ اور کتنی اسکرٹ خریدیں۔

حل: مان لیجئے اس نے x پینٹ اور y اسکرٹ خریدیں۔ تب مساواتیں ہوں گی۔

$$y = 2x - 2 \quad (1)$$


$$y = 4x - 4 \quad (2)$$

آئیے مساواتوں (1) اور (2) کے گراف کھینچتے ہیں۔ اس کے لئے ہر ایک مساوات کے دو حل معلوم کیجئے۔ یہ جدول 3.6 میں دئے گئے ہیں۔

جدول 3.6

| | | |
|--------------|---|----|
| x | 2 | 0 |
| $y = 2x - 2$ | 2 | -2 |

| | | |
|--------------|----|---|
| x | 0 | 1 |
| $y = 4x - 4$ | -4 | 0 |



شکل 3.6

نقاطوں کو پلاٹ کیجئے اور ان سے گزرتے ہوئے مساواتوں کو ظاہر کرنے والے خطوط کھینچ جیسا کہ شکل 3.6 میں دکھایا گیا ہے۔

دونوں خطوط ایک دوسرے کے نقطے $(1,0)$ پر قطع کرتے ہیں، اس لئے $y=0, x=1$ خطی مساواتوں کے جوڑوں کا مطلوبہ حل ہے۔ یعنی اس نے 1 پینٹ خریدی اور اور کوئی اسکرٹ نہیں خریدی۔
اپنے جواب کی تصدیق کے لئے آپ یہ جانچ کر سکتے ہیں کہ یہ دی ہوئی مساواتوں کو مطمئن کرتا ہے یا نہیں۔

مشق 3.2

- 1 مندرجہ ذیل سوالوں میں مساواتوں کے جوڑے بنائیے اور گرافی طور پر ان کے حل معلوم کیجئے۔
- (i) دسویں کلاس کے 10 طلباء نے ریاضی کے ایک کوئز میں حصہ لیا۔ اگر لڑکوں کی تعداد لڑکوں کی تعداد سے 4 زیادہ ہے۔ تو اس کوئز میں حصہ لینے والے لڑکے اور لڑکوں کی تعداد معلوم کیجئے۔
- (ii) 5 پنسلوں اور 7 پینوں کی کل قیمت 50 روپے ہے۔ جب کہ 7 پنسل اور 5 پینوں کی کل قیمت 46 روپے۔ ایک پنسل اور ایک پین کی قیمت معلوم کیجئے۔
- 2 نسبتوں $\frac{c_1}{c_2}, \frac{a_1}{a_2}$ اور $\frac{b_1}{b_2}$ کا موازنہ کرتے ہوئے معلوم کیجئے کہ مندرجہ ذیل خطی مساواتوں کے جوڑوں کو ظاہر کرنے والے خطوط ایک نقطے پر قطع کرتے ہیں، متوازی ہیں یا منطبق ہیں۔

$$(i) 5x - 4y + 8 = 0 \quad (ii) 9x + 3y + 12 = 0$$

$$7x + 6y - 9 = 0 \quad 18x + 6y + 24 = 0$$

$$(iii) 6x - 3y + 10 = 0$$

$$2x - y + 9 = 0$$

- 3 نسبتوں $\frac{c_1}{c_2}, \frac{a_1}{a_2}$ اور $\frac{b_1}{b_2}$ کا موازنہ کرتے ہوئے معلوم کیجئے کہ مندرجہ ذیل خطی مساواتوں کے جوڑے ہم آہنگ ہیں یا غیر ہم آہنگ۔

$$(i) 3x + 2y = 5; 2x - 3y = 7 \quad (ii) 2x - 3y = 8; 4x - 6y = 9$$

$$(iii) \frac{3}{2}x + \frac{5}{3}y = 7; 9x - 10y = 14 \quad (iv) 5x - 3y = 11; -10x + 6y = -22$$

$$(v) \frac{4}{3}x + 2y = 8; 2x + 3y = 12$$

- 4 مندرجہ ذیل میں کون سی خطی مساواتیں ہم آہنگ ہیں اور کون سی غیر ہم آہنگ۔ اگر ہم آہنگ ہیں تو ان کو گراف کی

مدسے حل کیجئے:

- | | |
|------------------|-------------|
| (i) $x+y=5$, | $2x+2y=10$ |
| (ii) $x-y=8$ | $3x-3y=16$ |
| (iii) $2x+y-6=0$ | $4x-2y-4=0$ |
| (iv) $2x-2y-2=0$ | $4x-4y-5=0$ |

5۔ ایک مستطیل باغ سے جس کی لمبائی اس کی چوڑائی سے نصف احاطہ 36 سم ہے۔ 4 میٹر زیادہ باغ کی ابعاد معلوم کیجئے۔

6۔ ایک خطی مساوات $2x+3y-8=0$ دی ہوئی ہے۔ ایک دوسری دو متغیر والی ایسی خطی مساوات لکھنے جبکہ ان مساواتوں کے جوڑوں کا جیو میٹریائی انہصار

(i) خطوط قاطع ہو

(ii) خطوط متوالی ہو

(iii) خطوط منطبق ہو

7۔ مساواتوں $3x+2y-12=0$ اور $x-y+1=0$ کا گراف بنائیے۔ ان دونوں خطوط اور x -محور سے بنے مثلث کے دراسوں کے خصوصیات بھی معلوم کیجئے اور مثلثی خط کو شید کیجئے۔

3.4 خطی مساواتوں کے جوڑوں کو حل کرنے کے الجبری طریقے

پہلے سیکشن میں ہم نے مساواتوں کو گراف کی مدد سے حل کرنے کا طریقہ سیکھا، ایسی شکل میں گراف کا طریقہ مناسب نہیں ہے جب خطی مساواتوں کا حل غیر صحیح اعداد ہے $(\sqrt{3}, 2\sqrt{7})$ ، $(\frac{4}{13}, \frac{1}{19})$ ، $(-1.75, 3.3)$ ۔ کیونکہ اس طرح کے خصوصیات پڑھنے میں غلطی کے امکان بہت زیادہ ہیں۔ کیا حل معلوم کرنے کا کوئی تبادل طریقہ بھی ہے؟ ایسے بہت سے الجبری طریقے ہیں۔ جن کا مطالعہ ہم اس سیکشن میں کریں گے۔

3.4.1 بدل کا طریقہ: بدل کے طریقہ کی تصریح کرنے کے لئے ہم کچھ مثالیں لیتے ہیں۔

مثال 7: مندرجہ ذیل مساواتوں کے جوڑے کو بدل کے طریقہ سے حل کیجئے۔

$$7x - 15y = 2 \quad (1)$$

$$x + 2y = 3 \quad (2)$$

حل:

قدم 1: ہم دونوں میں سے کسی ایک مساوات کو چھتے ہیں اور ایک متغیر کو دوسرے کی شکل میں لکھتے ہیں۔ آئیے مساوات (2) کو لیتے ہیں۔

$$x + 2y = 3$$

$$(3) \quad x = 3 - 2y \quad \text{اور اس کو اس طرح لکھتے ہیں}$$

قدم 2: x کی قدر کو مساوات (1) میں رکھنے پر ہمیں حاصل ہوتا ہے۔

$$7(3 - 2y) - 15y = 2$$

$$21 - 14y - 15y = 2$$

یعنی

$$-29y = -19$$

یعنی

$$y = \frac{19}{29}$$

اس لئے

قدم 3: y کی اس قدر کو مساوات (3) میں رکھنے پر ہمیں حاصل ہوتا ہے۔

$$x = 3 - 2\left(\frac{19}{29}\right) = \frac{49}{29}$$

$$\text{اس لئے حل ہے } x = \frac{49}{29}, y = \frac{19}{29}$$

صدقیق: $x = \frac{49}{29}$ اور $y = \frac{19}{29}$ رکھنے پر آپ تصدیق کر سکتے ہیں کہ دونوں مساواتیں (1) اور (2) مطمئن ہو جائیں گی۔

بدل (substitution) کے طریقے کو اچھی طرح سمجھنے کے لئے آئیے اس کو قدم بقدم لیتے ہیں۔

قدم 1: کسی بھی ایک متغیر y (مان لیجھے) کی قدر دوسرے متغیر x کی شکل میں معلوم کیجئے۔

قدم 2: y کی اس قدر کو دوسری مساوات میں رکھئے اور اس مساوات کو ایک متغیر والی مساوات میں بدل دیجئے یعنی x میں، جس کو آسانی سے حل کیا جاسکتا ہے۔ کبھی کبھی جیسے کے ذیل میں مثال 9 اور 10 میں ہے۔ آپ کو اپنایاں ملے گا جس میں کوئی متغیر

نہیں ہوگا اگر یہ بیان درست ہے تو آپ یہ نتیجہ نکال سکتے ہیں کہ قطعی مساواتوں کے جوڑے کے لامحدود حل ہوں گے۔ اگر بیان درست نہیں ہے تو تب خطی مساواتوں کا جوڑا اغیرہ ہم آہنگ ہوگا۔

قدم 3: قدم (2) میں ملی (x) (یا y) کی قدر کو قدم 1 میں استعمال ہوئی مساوات میں رکھئے اس سے آپ کو دوسرے متغیر کی قدر حاصل ہو جائے گی۔

ریمارک: خطی مساواتوں کے جوڑے حل کرنے کے لئے ہم اس متغیر کی قدر مساوات میں رکھی جس کو دوسرے متغیر کی شکل میں ظاہر کیا گیا تھا۔ اس لئے یہ طریقہ بدل کا طریقہ کہلاتا ہے۔

مثال 8: مشق 3.1 کے سوال نمبر 1 کو بدل کے طریقہ سے حل کیجئے۔

حل: مان لیجئے s اور t با الترتیب آفتاب اور اس کی بیٹی کی عمر میں ہیں تب خطی مساواتوں کا وہ جوڑا جو اس صورت حال کو ظاہر کرتا ہے۔

$$(1) \quad s - 7t + 42 = 0 \quad \text{یعنی} \quad s - 7 = 7(t - 7)$$

$$(2) \quad s - 3t = 6 \quad \text{یعنی} \quad s + 3 = 3(t + 3) \quad \text{اور}$$

مساوات (2) کو استعمال کرنے پر ہمیں حاصل ہوتا ہے $s = 3t + 6$

s کی اس قدر کو مساوات (1) میں رکھنے پر ہمیں حاصل ہوتا ہے۔

$$(3t + 6) - 7t + 42 = 0$$

$$48 = 4t \quad \text{یعنی} \quad t = 12$$

t کی اس قدر کو مساوات (2) میں رکھنے پر ہمیں حاصل ہوتا ہے۔

$$s = 3(12) + 6 = 42$$

اس لئے آفتاب اور اس کی بیٹی با الترتیب 42 اور 12 سال کے ہیں۔

اس جواب کی تصدیق آپ اس کو دونوں مساواتوں میں رکھ کر کر سکتے ہیں اگر یہ دونوں مساواتوں کو مطمئن کرے۔

مثال 9: آئیے سیشن 3.3 کی مثال 2 پر غور کیجئے یعنی 2 پنسل اور 3 ربوڑی کی کل قیمت 9 روپے ہے اور 4 پنسل اور 6 ربوڑی کی قیمت 18 روپے تو پنسل اور ربوڑی کی قیمت معلوم کیجئے۔

حل: بناءً على مساوات کا جوڑا تھا۔

$$2x + 3y = 9 \quad (1)$$

$$4x + 6y = 18 \quad (2)$$

پہلے ہم مساوات $2x + 3y = 9$ میں سے x کی قدر کو y کی شکل میں ظاہر کرتے ہیں جس سے ہمیں ملتا ہے۔

$$x = \frac{9 - 3y}{2} \quad (3)$$

اب x کی اس قدر کو مساوات (2) میں رکھتے ہیں، اس سے ہمیں ملتا ہے۔

$$\frac{4(9 - 3y)}{2} + 6y = 18$$

$$18 - 6y + 6y = 18$$

یعنی

$$18 = 18$$

یعنی

یہ بیان یعنی y کی تمام قدروں کے لئے درست ہے۔ لیکن ہمیں حل کے طور پر y کی کوئی مخصوص قدر نہیں ملتی اس لئے ہمیں x کی بھی کوئی مخصوص قدر نہیں ملتی۔ یہ صورت حال اس لئے پیدا ہوئی کہ دونوں مساواتیں معادل ہیں۔ اس لئے مساوات (1) اور (2) کے لامحدود حل ہوں گے۔ مشاہدہ کیجئے کہ گرافی طور پر حل کرنے میں بھی ہمیں یہی حل ملا تھا (شکل 3.3، سیکشن 3.2 میں دیکھئے) ہمیں پہل اور بڑی ایک یقینی قیمت نہیں ملے گی، کیونکہ یہاں بہت سے مشترک حل ہیں۔

مثال 10: آئیے سیکشن 3.2 میں دی گئی مثال 3 پر غور کیجئے۔ کیا میں ایک دوسرے کو کراس کریں گی۔

حل: اس صورت حال میں خطی مساوات کا جوڑا تھا۔

$$x + 2y - 4 = 0 \quad (1)$$

$$2x + 4y - 12 = 0 \quad (2)$$

اب ہم مساوات (1) میں، x کی شکل میں رکھتے ہیں جس سے ہمیں ملتا ہے۔

$$x = 4 - 2y$$

اب ہم x کی اس قدر کو مساوات (2) میں رکھتے ہیں، اس سے ہمیں ملتا ہے۔

$$2(4 - 2y) + 4y - 12 = 0$$

$$8 - 12 = 0 \quad \text{یعنی}$$

$$-4 = 0 \quad \text{یعنی}$$

جو کے ایک غلط بیان ہے۔

اس لئے ان مساواتوں کا مشترک حل نہیں ہے۔ اس لئے دونوں ریل ایک دوسرے کو کراس نہیں کر سکتے۔

3.3 مشش

-1- مندرجہ ذیل خطی مساواتوں کے جوڑوں کو دل کے طریقہ سے حل کیجئے۔

$$(i) \quad x + y = 14$$

(ii) $s - t = 3$

$$x - y = 4$$

$$\frac{s}{3} + \frac{t}{2} = 6$$

$$\text{(iii)} \quad 3x - y = 3$$

$$(iv) \quad 0.2x + 0.3y = 1.3$$

$$9x - 3y = 9$$

$$0.4x + 0.5y = 2.3$$

$$(v) \sqrt{2}x + \sqrt{3}y = 0$$

$$(vi) \frac{3x}{2} - \frac{5y}{3} = -2$$

$$\sqrt{3}x - \sqrt{8}y = 0$$

$$\frac{x}{3} + \frac{y}{2} = \frac{13}{6}$$

$$y = mx + 3 \quad \text{اور} \quad 2x - 4y = -24 \quad \text{کو حل کیجئے اور پھر } m \text{ کی وہ قدر معلوم کیجئے جس کے لئے$$

-3- مندرجہ میں مسلموں کے خطی مساواتوں کے جوڑے بنائے اور بدل کے طریقہ سے ان کا حل معلوم کیجئے۔

(i) دو اعداد کا فرق 26 ہے ان میں سے ایک عدد دوسرے کا تین گناہے۔ اعداد معلوم کیجئے۔

(ii) **تینی زاویوں کا بڑا زاویہ چھوٹے زاویہ سے 180° گری زیادہ ہے۔** زاویہ بتائیے۔

(iii) کرکٹ ٹیم کے کوچ نے 7 بیت اور 6 گیند س 3800 روپے میں خریدیں۔ بعد میں اس نے 3 بیت اور 5

گیند س 1750 روے میں خرید س۔ بیٹ اور گیند کی قیمت معلوم کیجئے۔

(iv) کسی شہر میں نیکی کے کراہ میں ایک تو متعین کراہ ہوتا ہے اور اس کے ساتھ جتنا فاصلہ طے کیا جاتا ہے اس کا

کراہ ہوتا ہے۔ 10 کلومیٹر کے فاصلہ کے دبایا گیا کل کراہ 105 روپے اور 15 کلومیٹر کے فاصلہ کے لئے کل

کراہ 155 روپیہ ہے۔ تو متعین کراہ اور فی کلو میٹر کراہ معلوم کیجئے؟ 25 کلو میٹر کا فاصلہ طے کرنے کے لئے

کسی شخص کو لتنا کر اسہ دینا بڑے گا؟

(v) اگر کسی کسر کے شمارکنندہ اور نسب نما میں 2 جمع کر دیا جائے تو کسر $\frac{9}{11}$ ہو جاتی ہے اگر شمارکنندہ اور نسب نما دونوں

میں 3 جمع کر دیا جائے تو کسر $\frac{5}{6}$ ہو جاتی کسر معلوم کیجئے۔

(vi) 5 سال بعد جیکب کی عمر اس کے بیٹے کی عمر کی تین گناہوگی۔ پانچ سال پہلے جیکب کی عمر اس کے بیٹے کی عمر کی 7 گناہی۔ ان کی موجودہ عمریں معلوم کیجئے۔

3.4.2 اخراج کا طریقہ

آئیے ایک اور طریقے پر غور کرتے ہیں جس میں ایک متغیر کا اخراج کیا جاتا ہے۔ کبھی کبھی یہ طریقہ بدل کے طریقہ سے زیادہ مناسب ہوتا ہے۔ آئیے دیکھتے ہیں یہ طریقہ کس طرح عمل پیرا ہوتا ہے۔

مثال 11: دو اشخاص کی آمدنی کی نسبت 7:9 اور خرچ کی نسبت 3:4 ہے اگر دونوں میں سے ہر ایک 2000 روپے مہینہ بچاتا ہے تو ان کی ماہانہ آمدنی معلوم کیجئے۔

حل: مانا دونوں اشخاص کی آمدنی $9x$ اور $7y$ ہے اور ان کے اخراجات بالترتیب $4y$ اور $3y$ ہیں، تو اس صورت حال میں مساواتیں ہوں گی۔

$$9x - 4y = 2000 \quad (1)$$

$$7x - 3y = 2000 \quad (2) \text{ اور}$$

قدم 1: مساوات (1) کو 3 سے اور (2) کو 4 سے ضرب کر کے y کے ضریبوں کو یکساں بنایجئے تب ہمارے پاس مساواتیں ہوتی ہیں۔

$$27x - 12y = 6000 \quad (3)$$

$$28x - 12y = 8000 \quad (4) \text{ اور}$$

قدم 2: y کا اخراج کرنے کے لئے مساوات (3) کو (4) میں سے گھٹایئے۔ کیونکہ y کے ضریب یکساں ہیں۔ اس لئے ہمیں حاصل ہوتا ہے۔

$$(28x - 27x) - (27x - 12y) = 8000 - 6000$$

$$x = 2000 \quad \text{یعنی}$$

قدم 3: x کی اس قدر کو (1) میں رکھ کر ہمیں حاصل ہوتا ہے۔

$$9(2000) - 4y = 2000$$

$$y = 4000 \quad \text{یعنی}$$

اس لئے مساواتوں کا حل ہے $y = 4000$, $x = 2000$, اس لئے اشخاص کی ماہانہ آمدنی ہے بالترتیب 18000 روپے اور 0000 روپے۔

تصدیق: $18000 - 2000 : 14000 - 2000 = 16000 : 12000 = 4 : 3$ اور ان کے اخراجات کی نسبت $9 : 7$

رمیارک:

1۔ مذکورہ بالامثال کو حل کرنے میں استعمال ہوا طریقہ اخراج کا طریقہ کہلاتا ہے۔ کیونکہ پہلے ہم ایک متغیر کو خارج کرتے ہیں جس سے ہمیں ایک متغیر والی مساوات مل جاتی ہے۔ مذکورہ بالامثال میں ہم نے y کو خارج کیا۔ ہم x کو بھی خارج کر سکتے تھے۔ اس طرح کر کے بھی سوال کو حل کیجئے۔

(2) اس سوال کو حل کرنے کے لئے آپ گراف اور بدل کے طریقہ بھی استعمال کر سکتے تھے۔ ایسا کیجئے اور دیکھئے کہ کون سا ساطریقہ زیادہ مفید ہے:

آئیے اخراج کے طریقہ میں استعمال ہوئے اقدام کو نوٹ کرتے ہیں:

قدم 1: سب سے پہلے ہم دونوں مساواتوں کو ایک مناسب غیر صفر مستقلہ سے ضرب کرتے ہیں تاکہ کسی ایک متغیر (x یا y) کے ضریب عددی طور پر یکساں ہو جائیں۔

قدم 2: پھر ایک مساوات کو دوسری مساوات میں جمع یا گھٹا کر کیجئے تاکہ ایک متغیر خارج ہو جائے۔ اگر آپ کو ایک متغیر میں مساوات حاصل ہو جائے تو قدم 3 کی طرف آگے بڑھئے۔

اگر قدم 2 میں متغیر والا کوئی غلط بیان ملتا ہے تو ان مساواتوں کا کوئی حل نہیں ہوگا۔ یہ غیرہم آہنگ ہوگی۔

قدم 3: قدم 2 سے ملی ایک متغیر (x یا y) کی مساوات کو حل کیجئے۔ اور اس کی قدر معلوم کیجئے۔

قدم 4: (x یا y) کی اس قدر کو اصل مساواتوں میں سے کسی ایک مساوات میں رکھ کر دوسرے متغیر کی قدر معلوم کیجئے۔

اس کی مزید وضاحت کے لئے ہم کچھ اور مساواتوں کو حل کرتے ہیں۔

مثال 12: اخراج کے طریقہ سے مندرجہ ذیل خطی مساواتوں کے جوڑوں کے تمام ممکنہ حل معلوم کیجئے۔

$$2x + 3y = 8 \quad (1)$$

$$4x + 6y = 7 \quad (2)$$

حل:

قدم 1: x کے ضریب کو یکساں بنانے کے لئے مساوات (1) کو 2 سے اور (2) کو 1 سے ضرب کیجئے۔ تب ہمیں مساواتیں ملتیں ہیں وہ اس طرح ہیں:

$$4x + 6y = 16 \quad (3)$$

$$4x + 6y = 7 \quad (4)$$

قدم 2: مساوات (4) کو (3) میں سے گھٹانے پر

$$(4x - 4x) + (6y - 6y) = 16 - 7 =$$

یعنی $0 = 9$ جو کے ایک غلط بیان ہے۔

اس لئے مساواتوں کے جوڑوں کا کوئی حل نہیں ہے۔

مثال 13: ایک دو ہندسی عددا اور ہندسوں کے مقام تبدیل ہونے سے بننے والے عدد کا حاصل جمع 66 ہے اگر عدد کے ہندسوں

میں فرق 2 کا ہوتا عدد معلوم کیجئے۔ ایسے کل کتنے عدد ہیں۔

حل: ماں لیجھے پہلے عدد کا دہائی کا اور اکائی کا ہندسہ بالترتیب x اور y ہے۔ اس لئے پہلا عدد پہلی ہوئی شکل میں ہے $y + 10x$

(مثال کے طور پر $56 = 10 + 6(5)$)

جب ہندسوں کی جگہ تبدیل کر دی جائے تب x اکائی کا ہندسہ اور y کا دہائی کا ہندسہ بن جاتا ہے۔ اس لئے پہلی ہوئی شکل

میں یہ عدد ہو گا $x + 10y = 65$ (مثال کے طور پر جب 56 کے ہندسوں کی جگہ تبدیل کر دی جائے تو $5 + 10(6) = 65$ حاصل ہوتا ہے) دی ہوئی شرط کے مطابق

$$(10x + y) + (10y + x) = 66$$

$$11(x + y) = 66 \quad \text{لیکن}$$

$$x + y = 6 \quad \text{لیکن (1)}$$

ہمیں یہ بھی دیا ہوا ہے کہ ہندسوں میں 2 کافر قتے اس لئے

$$x - y = 2 \quad \text{یا تو (2)}$$

$$y - x = 2 \quad \text{یا (3)}$$

اگر $x - y = 2$ تو (1) اور (2) کو حل کرنے پر (اخراج کے طریقہ سے) ہمیں $x = 4$ اور $y = 2$ ملتا ہے اس حالت میں عدد 42 ہو گا۔

اگر $x - y = 2$ تو (1) اور (3) کو حل کرنے پر ہمیں $x = 2$ اور $y = 4$ ملتا ہے اس حالت میں عدد 24 ہو گا۔ اس طرح سے ایسے دو عدد ہیں 24 اور 42

تصدیق: یہاں $24 + 42 = 66$ اور $42 + 24 = 66$ اور $24 - 4 = 20$ اور $42 - 2 = 40$

مشن 3.4

1۔ مندرجہ ذیل خطی مساواتوں کے جوڑوں کو اخراج اور بدل کے طریقوں سے حل کیجئے۔

$$2x - 2y = 2 \quad \text{اور} \quad 3x + 4y = 10 \quad (\text{ii}) \quad 2x - 3y = 4 \quad \text{اور} \quad x + y = 5 \quad (\text{i})$$

$$x - \frac{y}{3} = 3 \quad \text{اور} \quad \frac{x}{2} + \frac{2y}{3} = -1 \quad (\text{iv}) \quad 9x = 2y + 7 \quad \text{اور} \quad 3x - 5y - 4 = 0 \quad (\text{iii})$$

2۔ مندرجہ ذیل سوالوں میں خطی مساواتوں کے جوڑوں کی تشکیل کیجئے اور اخراج کے طریقہ سے ان کے حل معلوم کیجئے۔
(اگر حل ہوں)

(i) اگر ہم کس کے شمارکنندہ میں 1 جمع کریں اور نسب نما میں سے 1 گھٹا دیں تو کسر 1 ہو جاتی ہے۔ اگر ہم اس کسر کے صرف نسب نما میں 1 جمع کریں تو کسر $\frac{1}{2}$ ہو جاتی ہے۔ کسر معلوم کیجئے؟

(ii) پانچ سال پہلے نوری کی عمر سونو کی عمر کا تین گناہی۔ دس سال بعد نوری کی عمر سونو کی عمر کی دو گنی ہو گئی نوری اور سونو کی موجودہ عمر کیا ہے؟

- (iii) ایک دوہنڈی عدد کے ہندسوں کا حاصل جمع 9 ہے۔ اور اس عدد کا نو گناہ ہندسوں کی جگہ تبدیل کر کے ملنے والے عدد کے دو گنے برابر ہے۔ عدد معلوم کیجئے۔
- (iv) مینا 2000 روپے نکالنے کے لئے بینک گئی اس نے کیشٹ سے صرف 50 روپے اور 100 روپے کے نوٹ مانگے مینا کو کل 25 نوٹ ملے۔ معلوم کیجئے اس کو 50 روپے اور 100 روپے والے کتنے نوٹ ملے۔
- (v) ایک لائبریری کا پہلے تین دن تک ایک متعین چارج ہے اور اس کے بعد ہر ایک دن کا ایک اضافی چارج ہے۔ سریتا ایک کتاب کو 7 دن تک اپنے پاس رکھتی ہے اور 27 روپے ادا کرتی ہے جبکہ سوزی اس کتاب کو 5 دن تک رکھتی ہے اور 21 روپے ادا کرتی ہے۔ متعین چارج اور ہر ایک دن کا اضافی چارج معلوم کیجئے۔

3.4.3 ترچھی ضرب کا طریقہ

اب تک آپ نے سیکھا ہے کہ دو متغیر والی خطی مساواتوں کے جوڑوں کو کس طرح سے بدل کے گراف اور اخراج کے طریقے سے حل کیا جاتا ہے۔ یہاں ایک دوسرے الجبرا طریقے سے آپ کو متعارف کرارہے ہیں جس سے آپ ان مساواتوں کو حل کر سکتے ہیں۔ کئی وجوہات کی بنابر مساواتوں کو حل کرنے کا یہ طریقہ بہت مفید ہے۔ اس سے پہلے کہ ہم آگے بڑھیں۔ آئیے پہلے ہم مندرجہ ذیل صورت حال پر غور کرتے ہیں۔

5 سنتروں اور 3 سیبوں کی قیمت 35 روپے ہے 2 سنتروں اور 4 سیبوں کی قیمت 28 روپے ہے۔ ایک سنترے اور ایک سیب کی قیمت معلوم کیجئے۔

مان لیجئے ایک سنترے کی قیمت x روپے اور ایک سیب کی قیمت y روپے ہے۔ اس لئے اس صورت حال کی مساواتیں ہوں گی۔

$$5x + 3y - 35 = 0 \quad \text{لیجئی} \quad 5x + 3y = 35 \quad (1)$$

$$2x + 4y - 28 = 0 \quad \text{لیجئی} \quad 2x + 4y = 28 \quad (2)$$

آئیے اخراج کے طریقے سے اس کو حل کرتے ہیں

مساویات (1) کو 4 سے اور مساوات (2) کو 3 سے ضرب کرنے پر ہمیں حاصل ہوتا ہے۔

$$(4)(5)x + (4)(3)y + (4)(-35) = 0 \quad (3)$$

$$(3)(2)x + (3)(4)y + (3)(-28) = 0 \quad (4)$$

مساوات (4) کو مساوات (3) سے گھٹانے پر ہمیں ملتا ہے۔

$$[(5)(4) - (3)(2)]x + [(4)(3) - (3)(4)]y + [4(-35) - (3)(-28)] = 0$$

$$x = \frac{-(4)(-35) - (3)(-28)}{(5)(4) - (3)(2)}$$

$$x = \frac{(3)(-28) - (4)(-35)}{(5)(4) - (2)(3)}$$

یعنی

اگر مساواتیں (1) اور (2) کی طرح لکھی جائیں

$$a_1x + b_1y + c_1 = 0 \text{ اور } a_2x + b_2y + c_2 = 0$$

$$a_1 = 5, b_1 = 3, c_1 = -35, a_2 = 2, b_2 = 4, c_2 = -28$$

$$x = \frac{b_1c_2 - b_2c_1}{a_1b_2 - a_2b_1}$$

$$y = \frac{c_1a_2 - c_2a_1}{a_1b_2 - a_2b_1}$$

مساوات (5) کو مختصر کرنے پر ہمیں ملتا ہے

$$x = \frac{-84 + 140}{20 - 6} = 4$$

$$y = \frac{(-35)(2) - (5)(-28)}{20 - 6} = \frac{-70 + 140}{14} = 5$$

اس لئے $x = 4$ اور $y = 5$ دی ہوئی مساواتوں کا حل ہے۔

اس لئے ایک سترے کی قیمت 4 روپے اور ایک سیب کی قیمت 5 روپے ہو گی۔

تدریج: 3 سیبوں کی قیمت + 5 ستروں کی قیمت = 15 روپے + 20 روپے = 35 روپے

اسی طرح سے 28 روپے = 20 روپے + 8 روپے = 4 سیبوں کی قیمت + 2 ستروں کی قیمت

اس لئے ہم دیکھتے ہیں کہ کسی بھی خطی مساواتوں کے جوڑوں کے لئے یہ طریقہ کس طرح کام کرتا ہے۔

$$a_1x + b_1y + c_1 = 0 \quad (1)$$

$$a_2x + b_2y + c_2 = 0 \quad (2) \text{ اور }$$

اور y کی قدر معلوم کرنے کے لئے جیسا کہ اوپر دکھایا گیا ہے۔ ہم مندرجہ ذیل اقدام اٹھاتے ہیں۔

قدم 1: ہم مساوات (1) کو b_2 سے اور (2) کو b_1 سے ضرب کرتے ہیں۔

$$b_2 a_1 x + b_1 b_1 y + b_2 c_1 = 0 \quad (3)$$

$$b_1 a_2 x + b_1 b_2 y + b_1 c_2 = 0 \quad (4)$$

قدم 2: (4) میں سے گھٹانے پر:

$$(b_2 a_1 - b_1 a_2)x + (b_2 b_1 - b_1 b_2)y + (b_2 c_1 - b_1 c_2) = 0$$

$$(b_2 a_1 - b_1 a_2)x = b_1 c_2 - b_2 c_1 \quad \text{یعنی}$$

$$a_1 b_2 - a_2 b_1 \neq 0 \quad \text{مگر } x = \frac{b_1 c_2 - b_2 c_1}{a_1 b_2 - a_2 b_1} \quad (5)$$

قدم 3: x کی اس قدر کو (1) یا (2) میں رکھنے پر ہمیں ملتا ہے

$$y = \frac{c_1 a_2 - c_2 a_1}{a_1 b_2 - a_2 b_1} \quad (6)$$

اب دو حالتیں پیدا ہوتی ہیں:

حالت 1: اس حالت میں $\frac{a_1}{a_2} \neq \frac{b_1}{b_2}$ تب خطی مساواتوں کے جوڑوں کا کیتا حل ہوگا۔

حالت 2: اگر $a_1 b_2 - a_2 b_1 = 0$ اس طرح $\frac{a_1}{a_2} = \frac{b_1}{b_2}$ رکھیں تب

اور b کی قدر میں مساوات (1) میں رکھنے پر ہمیں ملتا ہے

$$k(a_2 x + b_2 y) + c_1 = 0 \quad (7)$$

یہ مشاہدہ کیا جاسکتا ہے کہ دونوں مساوات میں (7) اور (2) مطین ہو سکتی ہیں اگر $c_1 = k c_2$ یعنی c_1

اگر $c_1 = k c_2$ تو مساوات (2) کا کوئی بھی حل مساوات (1) کو مطین کرے گا۔ اور یونہی اس کے برعکس بھی۔ اس لئے

اگر $\frac{a_1}{a_2} = \frac{b_1}{b_2} = \frac{c_1}{c_2} = k$ تب (1) اور (2) میں دی گئی خطی مساواتوں کے جوڑوں کے لامحدود حل ہوں گے۔

اگر $c_1 \neq k c_2$ تب مساوات (1) کا کوئی بھی حل مساوات (1) کو مطین نہیں کرے گا اور یوں ہی اس کے برعکس۔ اس لئے جوڑے کا کوئی حل نہیں ہوگا۔

ہم نمکورہ بالا (1) اور (2) میں دئے گئے خطی مساواتوں کے جوڑوں پر ہوئی بحث کا خلاصہ ذیل میں کرتے ہیں۔

جب $\frac{a_1}{a_2} \neq \frac{b_1}{b_2}$ تو ہمیں ایک یکتائی حل ملے گا (i)


جب $\frac{a_1}{a_2} = \frac{b_1}{b_2} = \frac{c_1}{c_2}$ تب لامحدود حل ہوں گے (ii)

جب $\frac{a_1}{a_2} = \frac{b_1}{b_2} \neq \frac{c_1}{c_2}$ تب کوئی حل نہیں ہوگا (iii)

نوٹ کیجئے کہ آپ مساواتوں (5) اور (6) کے ذریعے دئے گئے حلوں کو مندرجہ ذیل طریقہ سے لکھ سکتے ہیں۔

$$\frac{x}{b_1c_2 - b_2c_1} = \frac{y}{c_1a_2 - c_2a_1} = \frac{1}{a_1b_2 - a_2b_1} \quad (8)$$

مذکورہ بالا نتیجہ کو یاد رکھنے کے لئے مندرجہ ذیل ڈاگرام کافی مفید ہوگا۔



دوا عدد کے درمیان تیروں کا مطلب ہے کہ ان کو ضرب کیجئے اور دوسرے حاصل ضرب کو پہلے میں سے گھٹا دیجئے خطی مساواتوں کے جوڑوں کو اس طریقہ سے حل کرنے کے لئے ہم مندرجہ ذیل اندام اٹھائیں گے۔

قدم 1: دی ہوئی مساواتوں کو (1) اور (2) کی شکل میں لکھیے۔

قدم 2: اور دئے گئے ڈائیگرام کی مدد لے کر مساواتوں کو اس طرح لکھنے جیسا (8) میں دکھایا گیا ہے۔

قدم 3: x اور y معلوم کیجیے اگر

قدم 2 سے ہمیں اندازہ ہوتا ہے کہ کیوں یہ طریقہ ترچھی ضرب کا طریقہ کھلا تا ہے۔

مثال 14: بغلور کے ایک بس اسٹینڈ سے اگر ہم 2 ٹکٹ مالیشورم اور 3 ٹکٹ ییونٹ پور کے خریدیں تو ہمیں کل 46 روپے ادا کرنے پڑیں گے اور اگر ہم 3 ٹکٹ مالیشورم اور 5 ٹکٹ ییونٹ پور کے خریدیں تو ہمیں کل 74 روپے دینے پڑتے ہیں۔ بس اسٹینڈ سے مالیشورم اور ییونٹ پور کا کراچی معلوم کیجیے۔


حل: مان لیجئے بس اسٹینڈ سے مالیشورم تک کا کراچی x روپے اور ییونٹ پور کا کراچی y روپے ہے تو سوال کے مطابق

ہمارے پاس:

$$2x + 3y = 46 \quad \text{یعنی} \quad 2x + 3y - 46 = 0 \quad (1)$$

$$3x + 5y = 74 \quad \text{یعنی} \quad 3x + 5y - 74 = 0 \quad (2)$$

مساویات کو ترتیبی صرب کے ذرا تھی حل کرنے کے لیے ہم ذیل میں پہلے مذکورہ بالا دلائلی گرام بناتے ہیں۔



$$\frac{x}{(3)(-74) - (5)(-46)} = \frac{y}{(-46)(3) - (-74)(2)} = \frac{1}{(2)(5) - (3)(3)}$$

تب

$$\frac{x}{-222 + 230} = \frac{y}{-138 + 148} = \frac{1}{10 - 9}$$

یعنی

$$\frac{x}{8} = \frac{y}{10} = \frac{1}{1}$$

یعنی

$$\frac{x}{8} = \frac{1}{1} \text{ اور } \frac{y}{10} = \frac{1}{1}$$

یعنی

$$x = 8 \text{ اور } y = 10$$

یعنی

اس لئے بنگلور کے بس اسٹینڈ سے مالیشورم کا کرایہ 8 روپے اور یشونت پور کا کرایہ 10 روپے ہوتا ہے۔

تدریق: آپ اپنے جواب کی جائج انقدروں کو مساویاتوں میں رکھ کر سکتے ہیں۔

مثال 15: p کی کس قدر کے لیے مندرجہ ذیل خطی مساویاتوں کے جوڑوں کا یکتا حل ہوگا؟

$$4x + py + 8 = 0$$

$$2x + 2y + 2 = 0$$

$$b_2 = 2, \quad b_1 = p, \quad a_2 = 2, \quad a_1 = 4$$

حل: یہاں

$$\frac{a_1}{a_2} \neq \frac{b_1}{b_2}$$

اب ہم جانتے ہیں کہ دیے ہوئے جوڑے کے یکتا حل ہوں گے اگر:

$$\frac{4}{2} \neq \frac{p}{2}$$

یعنی

$$p \neq 4$$

یعنی

اس لئے p کی 4 کے علاوہ تمام قدروں کے لئے دی ہوئی مساواتوں کے جوڑوں کے کیتا حل ہوں گے۔

مثال 16: k کی کس قدر کے لئے مندرجہ ذیل خطی مساواتوں کے جوڑوں کے لامحدود حل ہوں گے۔

$$kx + 3y - (k - 3) = 0$$

$$12x + ky - k = 0$$

$$\frac{a_1}{a_2} = \frac{k}{12}, \frac{b_1}{b_2} = \frac{3}{k}, \frac{c_1}{c_2} = \frac{k-3}{k}$$

حل:

بیہاں،

ہم جانتے ہیں کہ خطی مساواتوں کے جوڑوں کے لامحدود حل ہوتے ہیں اگر

$$\frac{k}{12} = \frac{3}{k} = \frac{k-3}{k}$$

اس لئے

$$\frac{k}{12} = \frac{3}{k}$$

یا

$$k = \neq 6 \text{ یعنی } k^2 = 36$$

جس سے ہمیں ملتا ہے

$$\frac{3}{k} = \frac{k-3}{k}$$

اور

$$k = 6 \text{ یا } k = 0 \text{ یعنی } 3k^2 - 3k = 0 \text{ جس کا مطلب ہے}$$

اس لئے k کی وہ قدر جو دونوں شرطوں کو مطمئن کرتی ہے وہ ہے $k = 6$ اسی کی اس قدر کے لئے دئے گئے خطی مساواتوں کے جوڑوں کے لامحدود حل ہوں گے۔

مشتق 3.5

- مندرجہ ذیل میں کون سے خطی مساواتوں کے جوڑوں کے کیتا لامحدود حل یا کوئی حل نہیں ہے۔ اگر ان کا کیتا حل ہے تو اسے ترجیحی ضرب کے طریقے سے معلوم کیجئے۔

$$2x + y = 5 \quad (\text{ii})$$

$$x - 3y - 3 = 0 \quad (\text{i})$$

$$3x + 2y = 8$$

$$3x - 9y - 2 = 0$$

$$x - 3y - 7 = 0 \quad (\text{iv})$$

$$3x - 5y = 20 \quad (\text{iii})$$

$$3x - 3y - 15 = 0$$

$$6x - 10y = 40$$

(i) اور a کی کن قدر دوں کے لئے مندرجہ ذیل خطی مساواتوں کے جوڑوں کے لامحدود حل ہوں گے۔

$$2x + 3y = 7$$

$$(a - b)x + (a + b)y = 3a + b - 2$$

k کی کس قدر کے مندرجہ ذیل خطی مساواتوں کے جوڑے کا کوئی حل نہیں ہے۔

$$3x + y = 1$$

$$(2k - 1)x + (k - 1)y = 2k + 1$$

مندرجہ ذیل خطی مساواتوں کو بدل اور تریچی ضرب کے طریقوں سے حل کیجئے۔

$$8x + 5y = 9$$

$$3x + 2y = 4$$

(ii) مندرجہ ذیل مسئللوں کے خطی مساواتی جوڑے بنائیے اور ان کے حل (اگر موجود ہوں) کسی بھی الجبری طریقہ سے معلوم کیجئے۔

(i) کسی ہوٹل کے ماہانہ کرایہ کا ایک حصہ معین ہے اور باقی کا حصہ اس بات پر مختص ہے کہ کوئی طالب علم کتنے دن وہاں کے میں سے کھانا لیتا ہے۔ جب کوئی طالب علم A وہاں سے 20 دن تک کھانا لیتا ہے تو اسے ہاٹل کے کرایہ کے طور پر 1000 روپے دینے پڑتے ہیں۔ جب کے ایک طالب علم B جو 26 دن تک کھانا لیتا ہے اسے 1180 روپے ہاٹل کا کرایہ دینا پڑتا ہے۔ معین کرایہ اور فی دن کھانے کا خرچ معلوم کیجئے۔

(ii) ایک کسر کے شمارکنندہ میں سے جب 1 گھٹاتے ہیں تو وہ $\frac{1}{3}$ ہو جاتی ہے اور جب اس کے نسب نما میں جب 8 جمع کرتے ہیں تو یہ $\frac{1}{4}$ ہو جاتی ہے، کسر معلوم کیجئے۔

(iii) لیش نے ایک ٹسٹ میں 40 نمبر حاصل کئے۔ جو نمبر صحیح جواب کے لئے اس کو ملے اور غلط جواب کے لئے اس کا ایک نمبر کم ہو گیا۔ اگر لیش کو 4 نمبر صحیح جواب کے لئے ملے اور غلط جواب کے لئے اس کے 2 نمبر کے تو اس کو کل 50 نمبر ملتے، اس ٹسٹ میں کل کتنے سوال تھے؟

(iv) ایک ہائی وے پر دو مقام A اور B 100 کلومیٹر کے فاصلہ پر ہیں، ایک ہی وقت میں ایک کار مقام A سے اور

دوسری مقام B سے روانہ ہوتی ہے۔ اگر دونوں کاریں مختلف رفتار سے ایک ہی سمت میں چلتی ہیں تو وہ 5 گھنٹے میں ملتی ہیں۔ اگر وہ دونوں ایک دوسرے کی طرف آتی ہیں تو 1 گھنٹے میں ملتی ہیں، دونوں کاروں کی رفتاریں معلوم کیجئے۔

(v) ایک مستطیل کا رقبہ 9 مربع اکائیاں کم ہو جاتا ہے اگر اس کی لمبائی 15 اکائیاں کم اور چوڑائی 3 اکائیاں کم کر دی جائے تو اس کا رقبہ 67 مربع اکائیاں بڑھ جاتا ہے۔ مستطیل کی لمبائی اور چوڑائی معلوم کیجئے۔

3.5 دو مشغیر والی خطی مساواتوں کے جوڑوں میں تخلیل ہونے والی مساواتیں

اس سیکشن میں ہم ایسی مساواتوں کے جوڑوں کے حل معلوم کریں گے جو خطی نہیں ہیں لیکن ان کو مناسب رد و بدل کے ساتھ خطی مساواتوں میں تخلیل کیا جاسکتا ہے۔ اس کی تعریف ہم پچھلے مثالوں سے کریں گے۔

مثال 17: مساواتوں کے جوڑوں کو حل کیجئے۔

$$\frac{2}{x} + \frac{3}{y} = 13$$

$$\frac{5}{x} - \frac{4}{y} = -2$$

حل: آئیے مندرجہ بالا مساواتوں کو ہم لکھتے ہیں۔

$$2\left(\frac{1}{x}\right) + 3\left(\frac{1}{y}\right) = 13 \quad (1)$$

$$5\left(\frac{1}{x}\right) - 4\left(\frac{1}{y}\right) = -2 \quad (2)$$

یہ مساواتیں $ax+by+c=0$ کی شکل میں نہیں ہیں لیکن اگر ہم مساواتوں (1) اور (2) میں $\frac{1}{x} = p$ اور $\frac{1}{y} = q$ رکھ دیں تو ہمیں ملتا ہے،

$$2p + 3q = 13 \quad (3)$$

$$5p - 4q = -2 \quad (4)$$

اس طرح سے ہم نے دی ہوئی مساواتوں کو خطی مساواتوں کے جوڑوں میں تبدیل کر دیا ہے۔ اب آپ ان مساواتوں کو حل کرنے کے لئے کوئی سادھی طریقہ استعمال کر سکتے ہیں اور $p = 2, q = 3$ حاصل کر سکتے ہیں۔

آپ جانتے ہیں کہ $q = \frac{1}{y}$ اور $p = \frac{1}{x}$
اور q کی قدر میں حاصل ہوتا ہے

$$\frac{1}{x} = 2 \text{ اور } x = \frac{1}{2} \text{ یعنی } y = 3 \text{ اور } \frac{1}{y} = 3$$

تصدیق: دی ہوئی مساواتوں میں $x = \frac{1}{2}$ اور $y = 3$ رکھنے پر ہم دیکھتے ہیں کہ دونوں مساواتیں مطمن ہو جاتی ہیں۔

مثال 18: مندرجہ میں مساواتوں کے جوڑوں کی خطی مساواتوں کے جوڑوں میں تخلیل کر کے حل کیجئے:

$$\frac{5}{x-1} + \frac{1}{y-2} = 2$$

$$\frac{6}{x-1} - \frac{3}{y-2} = 1$$

$$\text{حل: آئیے } \frac{1}{y-2} = q \text{ اور } \frac{1}{x-1} = p \text{ دی ہوئی مساواتیں}$$

$$5\left(\frac{1}{x-1}\right) + \frac{1}{y-2} = 2 \quad (1)$$

$$6\left(\frac{1}{x-1}\right) - 3\left(\frac{1}{y-2}\right) = 1 \quad (2)$$

$$5p + q = 2 \quad (3)$$

$$6p - 3q = 1 \quad (4)$$

مساواتیں (3) اور (4) عمومی شکل کی خطی مساواتوں کا جوڑا ہیں۔ اب آپ اس کو کسی بھی طریقہ سے حل کر سکتے ہیں

$$\text{اوہ } p = \frac{1}{3} \text{ رکھنے پر ہمارے پاس ہے}$$

$$\frac{1}{x-1} = \frac{1}{3}$$

$$x = 4 \quad \text{یعنی } x - 1 = 3$$

$$\text{اسی طرح سے } q \text{ کی جگہ } \frac{1}{y-2} \text{ رکھنے پر ہمیں حاصل ہوتا ہے}$$

$$\frac{1}{y-2} = \frac{1}{3}$$

$$y=5, \text{ لیکن } 3=y-2$$

اس طرح سے $x=4$ اور $y=5$ دی ہوئی خطی مساواتوں کے جوڑوں کا مطلوب حل ہے۔

تصدیق: $x=4$ اور $y=5$ (1) اور (2) میں رکھ کر آپ جانچ کر سکتے ہیں کہ یہ ان مساواتوں کو مطمئن کرتے ہیں یا نہیں۔



مثال 19: ایک ناؤ بہاؤ کے مقابلے 30 کلومیٹر اور بہاؤ کے ساتھ 44 کلومیٹر کل 10 گھنٹے میں جاتی ہے 13 گھنٹوں میں یہ 40 کلومیٹر بہاؤ کے مقابلے خلاف اور 55 کلومیٹر بہاؤ کے مقابلے جاسکتی ہے۔ ناؤ کی ٹھہرے ہوئے پانی میں رفتار اور پانی کی رفتار معلوم کیجئے

حل: مان لیجئے ناؤ کی ٹھہرے ہوئے پانی میں رفتار x کلومیٹر فی گھنٹے اور پانی کی رفتار کلومیٹر فی گھنٹے y ہے۔
تب ناؤ کی بہاؤ کے ساتھ رفتار کلومیٹر $(x+y)$
اور وقت = فاصلہ / رفتار

پہلی حالت میں جب ناؤ 30 کلومیٹر بہاؤ کے مقابلے جاتی ہے۔ مان لیجئے بہاؤ کے مقابلے وہ وقت لیتا ہے t_1 تب

$$t_1 = \frac{30}{x-y}$$

مان لیجئے ناؤ بہاؤ کے ساتھ 44 کلومیٹر کا فاصلہ طے کرنے میں وقت لیتی ہے t_2 تب $\frac{44}{x+y} = t_2$ کل لیا گیا وقت

گھنٹے ہے۔ اس لئے ہمیں مساوات ملتی ہے۔

$$\frac{30}{x-y} + \frac{44}{x+y} = 10 \quad (1)$$

دوسرا حالت میں 13 گھنٹوں میں یہ 40 کلومیٹر بہاؤ کے مقابلے اور 55 کلومیٹر بہاؤ کے مقابلے، ہمیں مساوات ملتی ہے۔

$$\frac{40}{x-y} + \frac{55}{x+y} = 13 \quad (2)$$

$$\frac{1}{x+y} = v \text{ اور } \frac{1}{x-y} = v \quad \text{رکھے} \quad (3)$$

ان قدروں کو (1) اور (2) مساواتوں میں رکھنے کے بعد ہمیں مندرجہ ذیل خطی مساواتوں کے جوڑے ملتے ہیں۔

$$30u + 44v = 10 \quad \text{یا} \quad 30u + 44v - 10 = 0 \quad (4)$$

$$40u + 55v = 13 \quad \text{یا} \quad 40u + 55v - 13 = 0 \quad (5)$$

ترجیحی ضرب کے طریقے کا استعمال کرنے پر ہمیں حاصل ہوتا ہے۔

$$\frac{u}{44(-13) - 55(-10)} = \frac{v}{40(-10) - 30(-13)} = \frac{1}{30(55) - 44(40)}$$

$$\frac{u}{-22} = \frac{v}{-10} = \frac{1}{-110} \quad \text{یعنی}$$

$$u = \frac{1}{5}, \quad v = \frac{1}{11} \quad \text{یعنی}$$

اب u اور v کی ان قدروں کو مساوات (3) میں رکھنے، ہمیں حاصل ہوتا ہے

$$\frac{1}{x-y} = \frac{1}{5} \quad \text{اور} \quad \frac{1}{x+y} = \frac{1}{11}$$

$$x - y = 5 \quad \text{اور} \quad x + y = 11 \quad \text{یعنی} \quad (6)$$

ان مساواتوں کو جمع کرنے پر ہمیں ملتا ہے

$$2x = 16$$

$$x = 8 \quad \text{یعنی}$$

(6) کی مساواتوں کو گھٹانے پر

$$2y = 6$$

$$y = 3 \quad \text{یعنی}$$

اس طرح سے ناؤ کے ٹھہرے ہوئے پانی میں رفتار ہے 8 کلومیٹر فی گھنٹہ اور پانی کی رفتار ہے 3 کلومیٹر فی گھنٹہ۔

تصدیق: ان حلوں کو مساواتوں میں رکھ کر مطمئن کر سکتے ہیں۔

مشتق 3.6

1۔ مندرجہ ذیل مساواتوں کے جوڑوں کو خطی مساواتوں کے جوڑوں میں تبدیل کر کے حل کیجیے۔

$$(i) \frac{1}{2x} + \frac{1}{3y} = 2$$

$$(ii) \frac{2}{\sqrt{x}} + \frac{3}{\sqrt{y}} = 2$$

$$\frac{1}{3x} + \frac{1}{2y} = \frac{13}{6}$$

$$\frac{4}{\sqrt{x}} - \frac{9}{\sqrt{y}} = -1$$

$$(iii) \frac{4}{x} + 3y = 14$$

$$(iv) \frac{5}{x-1} + \frac{1}{y-2} = 2$$

$$\frac{3}{x} - 4y = 23$$

$$\frac{6}{x-1} - \frac{3}{y-2} = 1$$

$$(v) \frac{7x-2y}{xy} = 5$$

$$(vi) 6x + 3y = 6xy$$

$$\frac{8x+7y}{xy} = 15$$

$$2x + 4y = 5xy$$

$$(vii) \frac{10}{x+y} + \frac{2}{x-y} = 4$$

$$(viii) \frac{1}{3x+y} + \frac{1}{3x-y} = \frac{3}{4}$$

$$\frac{15}{x+y} - \frac{5}{x-y} = -2$$

$$\frac{1}{2(3x+y)} - \frac{1}{2(3x-y)} = \frac{-1}{8}$$

2۔ مندرجہ ذیل عبارتی سوالوں کو مساواتوں میں بدلتے اور پھر ان کو حل کیجیے۔

(i) ریتوایک کشٹی کو 2 گھنٹے میں 20 کلومیٹر بہاؤ کے ساتھ چلا سکتی ہے اور 2 گھنٹوں میں 4 کلومیٹر بہاؤ کے خلاف اس کی ٹھہرے ہوئے پانی میں رفتار اور کرنٹ (پانی کا بہاؤ) کی رفتار معلوم کیجیے۔

(ii) عورتیں اور 5 آدمی کشیدہ کاری کے ایک کام کو مل کر 4 دن میں پورا کرتے ہیں جبکہ 3 عورتیں اور 6 آدمی مل کر اسی کام کو 5 دن میں ختم کرتے ہیں معلوم کیجیے ایک ایکیلی عورت اس کو کتنے وقت میں پورا کرے گی اور ایک مرد اکیلا اس کام کو کتنے وقت میں پورا کرے گا۔


(iii) روچی اپنے گھر کا 300 کلومیٹر کا سفر جزوی طور سے ٹرین سے اور جزوی طور سے بس سے پورا کرتی ہے۔ وہ 4 گھنٹے میں سفر پورا کرتی ہے اگر وہ 60 کلومیٹر ٹرین سے اور باقی بس سے سفر کرے اگر وہ 100 کلومیٹر ٹرین سے سفر کرے اور باقی بس سے تو اسے 10 منٹ زیادہ لگتے ہیں، ٹرین اور بس کی رفتاریں الگ الگ معلوم کیجیے۔

مشق 3.7 (اختیاری)*

- 1۔ دو دوست، آنی اور یجو کی عمر میں 3 سالوں کا فرق ہے۔ آنی کے والدہرم کی عمر آنی سے گنجی ہے اور یجو کی عمر اس کی بہن کیتھی کی گنجی ہے۔ کیتھی اور دھرم کی عمروں میں 30 سال کا فرق ہے۔ آنی اور یجو کی عمر میں معلوم کیجیے۔
- 2۔ کوئی اپنے دوست سے کہتا ہے کہ تم مجھے 100 روپے دو تو میں تم سے دو گنا مالدار ہو جاؤں گا۔ دوست جواب دیتا ہے کہ اگر تم مجھے 10 دے دو تو میں تم سے 6 گنا مالدار ہو جاؤں گا۔ بتائیے ان کے پاس کل کتنی رقم تھی (بھاسکر 11 کتاب کی بیجا گنتیا ہے)

$$x + 100 = 2(y - 100), y + 10 = 6(x - 10)$$

- 3۔ ایک ٹرین کچھ فاصلہ یکساں رفتار سے طے کرتی ہے۔ اگر ٹرین 10 کلومیٹر فی گھنٹہ کی رفتار سے تیز چلتی ہے تو شیڈول وقت سے 2 گھنٹے کم لیتی۔ اگر ٹرین 10 کلومیٹر فی گھنٹہ کی رفتار سے ہلکی چلتی تو شیڈول وقت سے 3 گھنٹے زیادہ لیتی۔ ٹرین کے ذریعے طے کیا گیا فاصلہ معلوم کیجیے۔
- 4۔ ایک کلاس کے طلباء کو قطار میں کھڑا کیا جاتا ہے۔ اگر قطار میں 3 طلباء فالتو ہوں تو قطاروں کی تعداد کم ہو جاتی ہے اور اگر ہر قطار میں 3 طلباء کم ہوں تو دو قطاریں بڑھ جاتی ہیں۔ کلاس میں طلباء کی تعداد معلوم کیجیے۔
- 5۔ ΔABC میں $C = 3 \angle B = 2(\angle A + \angle B)$
- 6۔ مساواتوں $3x - y = 5$ اور $5x - y = 3$ کا گراف بنائیے۔ اور ان خطوط اور یو ٹھوڑے سے بنے مثلث کے راسوں کے خصوصیات بھی معلوم کیجیے۔



شکل 3.7

- 7۔ مندرجہ ذیل خطی مساواتوں کے جوڑوں کو حل کیجیے۔
- | | |
|---------------------------------------|--|
| (i) $px + qy = p - q$ | (ii) $ax + by = c$ |
| $qx - py = p + q$ | $bx + ay = 1 + c$ |
| (iii) $\frac{x}{a} - \frac{y}{b} = 0$ | (iv) $(a - b)x + (a + b)y = a^2 - 2ab - b^2$ |
| $ax + by = a^2 + b^2$ | $(a + b)(x + y) = a^2 + b^2$ |
- (v) $152x - 378y = -74$
- $$-378x + 152y = -604$$

8۔ ABCD ایک دائری چارضلعی ہے (شکل 3.7 دیکھیے)

* یہ مشقیں امتحان کے نقطہ نظر سے نہیں ہیں۔

دارئی چار ضلعی کے زاویہ معلوم کیجیے۔

3.6 خلاصہ

اس باب میں آپ نے مندرجہ ذیل چیزیں سیکھیں

- ایک ہی قسم کے دو متغیروں کی خطی مساواتوں دو متغیر والی خطی مساواتیں کا جوڑا کہلاتی ہیں۔ خطی مساواتوں کے جوڑے عمومی شکل ہے۔

$$a_1x + b_1y + c_1 = 0$$

$$a_2x + b_2y + c_2 = 0$$

جہاں $a_1^2 + b_1^2 \neq 0$, $a_2^2 + b_2^2 \neq 0$ حقیقی اعداد ہیں جب کہ $a_1, a_2, b_1, b_2, c_1, c_2$

- دو متغیر والی خطی مساواتوں کے جوڑوں کو مندرجہ ذیل طریقوں سے ظاہراً حل کر سکتے ہیں۔

(i) گراف کا طریقہ (ii) الجبری طریقہ

- مساواتوں کا جوڑا اگراف کے ذریعہ خطوط سے ظاہر کیا جاتا ہے۔

(i) اگر خطوط ایک نقطہ پر قطع کرتے ہیں تو وہ نقطہ تقاطع دونوں مساواتوں کا کیتا حل ہوتا ہے اس حالت میں مساواتوں کا جوڑا ہم آہنگ کہلاتا ہے۔

(ii) اگر خطوط منطبق ہوتے ہیں تو حل لامدد ہوتے ہیں۔ اور خط پر موجود ہر ایک نقطہ دونوں مساواتوں کا حل ہوتا ہے۔ اس حالت میں مساوات تابع (ہم آہنگ) ہوتی ہیں۔

(iii) اگر خطوط متوازی ہوں تو مساواتوں کے جوڑے کا کوئی حل نہیں ہوتا۔ اس حالت میں مساواتیں غیر ہم آہنگ کہلاتی ہیں۔

4۔ الجبری طریقہ: خطی مساواتوں کے جوڑوں کو حل کرنے کے لئے ہم نے مندرجہ ذیل طریقوں کو سیکھا۔

(i) بدل (Substitution Method) کا طریقہ

(ii) اخراج (Elimination Method) کا طریقہ

(iii) ترچھی ضرب (Cross-multiplication Method) کا طریقہ

5۔ اگر خطی مساواتوں کا جوڑا $a_2x + b_2y + c_2 = 0$ اور $a_1x + b_1y + c_1 = 0$ کی شکل کا ہو تو مندرجہ ذیل باتیں

ممکن ہوتی ہیں:

$$\frac{a_1}{a_2} \neq \frac{b_1}{b_2} \quad \text{(i)}$$

$$\frac{a_1}{a_2} = \frac{b_1}{b_2} \neq \frac{c_1}{c_2} \quad \text{(ii)}$$

$$\frac{a_1}{a_2} = \frac{b_1}{b_2} = \frac{c_1}{c_2} \quad \text{(iii)}$$

6۔ ایسی بہت سی صورتیں حال ہوتی ہیں جن کو ریاضیاتی طور پر شروع میں دو خطی مساواتوں میں ظاہر نہیں کیا جاسکتا۔ لیکن

بعد میں ان کو بدل کے طریقہ سے خطی مساواتوں کے جوڑوں میں تخلیل کر لیتے ہیں۔